

ಆವಸುಲೋ ಕಾಣಯೋ - 2

ಗೊಪ್ಪಾಳಾಲೋ ಶೇರು



ಶ್ರೀಮತಿ ಸಂಧ್ಯಾ ಶೇವಗೂರ್

1025 7

ಕೊಂಕಣಿ ವಿಕಾಸ ಯೋಜನಾ

1025
AM. No

ಆವಸುಲ್ಯೊ ಕಾಣಯೊ - 2

ಗೊಪಾಳಾಲೊ ಕೀರು

Konkani
Konkani in
Kannada script
A Novel
(Kon. 17)
C: B 03-1217

1293
N-7KON
SAN

ಶ್ರೀಮತಿ ಸಂಧ್ಯಾ ಶೇವಗೂರ್

1999



ದಿ. ಮಂಗಳೂರು ಟ್ರೇಡಿಂಗ್ ಎಸೋಸಿಯೇಶನ್
ಪ್ರೈವೇಟ್ ಲಿಮಿಟೆಡ್, ಮಂಗಳೂರು

GOBALALO KEERU, a collection of stories for children in Konkani language by Smt. Sandhya Shevgoor, published by The Mangalore Trading Association Pvt. Ltd., Car Street, Mangalore - 575 001 and printed by Sharada Press, Car Street, Mangalore - 575 001.

Pages : IV + 44

First edition : Jan., 1999

Reprint : Dec., 1999

Copies : 1000

Price: Rs. 15

A, SAN ' 1999

Copies available at:

SHARADA PRESS

Car Street, Mangalore - 575 001

Ph. : 494059, 494350

Fax : 0824-495835

Smt. Sandhya Shevgoor

C/o. Shevgoor Fine Arts

Car Street

Mangalore - 575 001

Ph.: 427587, 211038

1293
M → Kon
SAN

Sri Jayawanth Nayak

Editor, Samskara Bodha

C/o. Prakash Printers

Mangalore Road

Karkala - 574 104

Ph.: 20333, 20714

For single copy by book post, send Rs. 15 by M.O. to the Publisher

ಪ್ರಸ್ತಾವನಾ

ಕಾಣೆಯೇಕ ಚೆಡುರ್ವಾಲ್ಯಾ ಸಾನ ಜಗತ್ಕಾಂತು ಹೋಡು ವಾಂಟೊ. ತಾಂತುಯಿ ಮಾತ್ಯಭಾಷೇನ ಕಾಣೆ ಸಾಂಗಲ್ಯಾರಿ ಆಯ್ಕಲ್ಯಾರಿ ತಾಜ್ಜಿ ಗೋಡಿ ಚೆಡಿ. ತೀ ಭಾಸ ಚೆಡಾರ್ಲ್ಯಾ ರಗ್ತಾಂತುಂಚಿ ಆಶ್ಕಿಲ್ಯಾನ ತಾಕ್ಕಾ ಸುಲಭಾಯೇರಿ ಅರ್ಥಜಾತ್ತಾ. ಭಾಸ ಆಯ್ಕತಾ ಆಯ್ಕತಾ ಚೆಡುರ್ ಮಾತ್ಯಭಾಷೇನಂಚಿ ವಿಚಾರ ಕೊರುಂಕ, ತರ್ಕ ಕೊರುಂಕ, ಕಲ್ಪನಾ ವಾಡ್ತೊಚಾಕ ಶಿಕ್ತಾ. ತಾಗೆಲೆ ಶಬ್ದ ಭಂಡಾರಯಿ ವೃದ್ಧಿ ಜಾತ್ತಾ. ಆವ್ಕುಲೆ ಮ್ಹಾರ್ಯಾಂತು ಬೈಸುನು ಆಯ್ಕಲೇಲ್ಯೋ ಸಾನಿ ಸಾನಿ ಕಾಣೆಯೊ ತಾಕ್ಕಾ ಸದಾಕಾಲ ಮನ್ಶಾಂತು ವರತಾತಿ. ಹ್ಯಾ ದೃಷ್ಟೀನ ಕೊಂಕಣಿ ಮಾತ್ಯಭಾಷೆಚ್ಯಾ ಪಾಂಚಿ ದಾಕುನು ಆಟಿ ವರ್ಸಾಂಚ್ಯಾ ಚೆಡುರ್ವಾಂಕ ಸಾಂಗ್ತಿ ತಸಲ್ಯೊ ಸರಳ ಮನೋರಂಜಕ ಧಾ ಕಾಣೆಯೊ ಹ್ಯಾ ಪುಸ್ತಕಾಂತು ಹಾಂವೆ ಬರಯಲ್ಯಾ.

ಹ್ಯೊ ಕಾಣೆಯೊ ಬರಯತನಾ ಭಾಸ, ಲಿಪಿ, ವ್ಯಾಕರಣ ದೃಷ್ಟೀನ ಸಹಾಯ ಕೆಲ್ಲೆಲೆ ಶ್ರೀ ಎಮ್. ಮುಕುಂದ ಪ್ರಭು ಆನಿ ಶ್ರೀ ಎಲ್. ಶ್ರೀಧರ ಭಟ್ ಹಾಂಕಾಂ, ಆನಿ ಅಸ್ಸಲೆ ಏಕ ಪುಸ್ತಕ ಕೊರ್ಚಿ ಪ್ರೇರಣಾ ದೀವ್ನಾ, ಘಟಿ ಬಲಾಕ ರಾಬಿಲ್ಯಾ ಪ್ರೊ ಎಮ್. ರಾಘವೇಂದ್ರ ಪ್ರಭು ಹಾಂಕಾಂ ಹಾಂವೆ ಕೃತಜ್ಞ ಜಾವ್ನು ಆಸ್ಸೆ. ಕಾಣೆಯೊ ಬರಯತನಾ ಸಹಾಯ ಕೆಲ್ಲೆಲೆ ಶ್ರೀಮತಿ ಇಂದಿರಾ ನಾಯಕ್, ಶ್ರೀಮತಿ ಅನಿತಾ ಶೆಣೈ, ಶ್ರೀಮತಿ ಸೀಮಾ ಪ್ರಭು ಹಾಂಕಾಯಿ ಹಾಂವೆ ಆಭಾರಿ ಜಾವ್ನು ಆಸ್ಸೆ.

ಹ್ಯೊ ಕಾಣೆಯೊ ಪುಸ್ತಕ ರೂಪಾರಿ ಹಾಡುಂಕ ಮುಕಾರಿ ಆಯ್ಕಿಲೆ ಪ್ರಕಾಶಕ ಮಂಗಳೂರು ಟ್ರೇಡಿಂಗ್ ಅಸೋಸಿಯೇಷನ್, ಪ್ರೈವೇಟ್ ಲಿಮಿಟೆಡ್ ಹಾಂಕಾಯಿ ಹಾಂವೆ ಆಭಾರಿ ಜಾವ್ನು ಆಸ್ಸೆ. ಸುಂದರ ಮುಖಚಿತ್ರ ಕೆಲ್ಲೆಲೆ ಮೆಗೆಲೆ ಯಜಮಾನ ಶ್ರೀ ರಾಮದಾಸ್ ಶೇವಗೂರ್ ಆನಿ ಭಿತ್ತವಯ್ಲಿ ರೇಖಾಚಿತ್ರ ಕೆಲ್ಲೆಲಿ ಮೆಗೆಲಿ ಧೂವ ಕು. ದೀಪಾ ಶೇವಗೂರ್ ಹಿಕಾಯಿ ಪ್ರೀತಿನ ಕೃತಜ್ಞತಾ ಸಾಂಗ್ತಾ. ಕೊಂಕಣಿ ವಿಕಾಸ ಯೋಜನೆಕ ಬರೆ ಮಾಗ್ತಾ.

'ನವದುರ್ಗಾ'

ಸಂಧ್ಯಾ ಶೇವಗೂರ್

ತಾತಾವು, ಮರೋಳಿ,

ಮಂಗಳೂರು 575 005

ಫೋನ್ : 211038, 427587

ಆವಸುಲ್ಯೊ ಕಾಣಯೊ

1. ಗೊಪಾಳಾಲೊ ಕೀರು	5
2. ಗರ್ವಿಷ್ಟ ಉಂಡೊ	9
3. ಕಾಸೊವು ಆನಿ ಮಂಗಣ್ಣಾ	13
4. ಶೆತಕಾರ ರಾಮಸಿಂಗು	20
5. ಟೊಪೈ ಭೂತ	22
6. ಮಾಕಡಾಂಲೊ ಉಪಾಸು	26
7. ಬುದ್ಧೊಂತು ಸೊಸೊ	30
8. ಉದ್ಯಾದುಡ್ಡು ಉದ್ಯಾಕ	35
9. ದಡ್ಡ ಜನ್ನಾ	39
10. ಹಸ್ತೆಲೊ ಮೊಟ್ಟೊ	43



ಗೊಪಾಳಾಲೊ ಕೀರು

ಗೊಯಾತು ಗೊಪಾಳು ಮ್ಹೊಣು ಎಕ್ಲೊ ವ್ಯಾಪಾರಿ ಆಶ್ತಿಲೊ.
ತಾಗೆಲ್ಯಾಗಿ ಮಿರು ಮ್ಹೊಣು ಏಕು ಉಲ್ಲೊವಚೊ ಕೀರು ಆಶ್ತಿಲೊ.

ಮಿರುನ ಗೊಪಾಳಾಲ್ಯಾ ಆಂಗಡೀತು ವ್ಯಾರಾಕ
ಆಯ್ಕಿಲ್ಯಾಂಲಾಗಿ ಕುಚುಕುಚು ಉಲ್ಲೊವಚೆ, ಖುಶಾಲಭಾಯಿಸೊ
ಹಾಸೊಚೆ. ಜನಾನಿ ಮಿರುಲಿ ಖುಶಾಲೆ ಉತರ್ ಆಯಕುಕ
ಗೊಪಾಳಾಲೆ ಆಂಗಡಿಕ ವ್ಯಾರಾಕ ಯೆವಚೆ ಆಶ್ತಿಲೆ.

ಗೊಪಾಳಾಕ ಮಿರು ಮ್ಹಳ್ಳಾರಿ ಪಂಚಪ್ರಾಣು. ಖಿಯಿ ಬಣಿ
ಚಡತೊ ವ್ಯಾರು ಜಾಲ್ಲೊವೇ ಮಿರುಚೆರಿ ತಾಕ್ಕಾ ಮೋಗು
ಕುಟಕುಟೆತಾಲೊ.

ಏಕದಿವಸು ಜನಾಲ್ಯಾ ಉಲಯತ ಉಲಯತ ಮಿಠು ಹೆತಾಂ ತೆತಾಂ ಉಡತಾಲೊ. ತೆದನಾ ಫಕ್ಕನಿ ತಾಗೆಲೆಂ ಪಾಕ ಲಾಗ್ಗುನು ಏಕಿ ಅತ್ತರಾ ಬಾಟ್ಲಿ ಸಕಲ ಪೋಣು ಭೆತ್ತುನು ಗೆಲ್ಲಿ. ಗೊಪಾಳಾಕ ಉಂಗುಷ್ಟಾಂ ದಾಕುನು ಕೋಪು ಚಡಲೊ. ಮ್ಹಾರಗ ಮ್ಹಾರಗ ಅತ್ತರ ವರ್ಕಾಚೆಂವೇಂ?

ತಾಣೆ ಕೊಪಾನ ಮಿಠುಕ ತಾಂಡುನು ಧರನು ಮಿಠುಲೆಂ ಮಾತ್ತೆಂ ಬರ್ಬರಿ ಲಾನ ಕರನು ಸೊಡಲೆಂ.

ಮಾತ್ತೆಂ ಲಾನ ಕೆಲ್ಲೆಂ ಮ್ಹೊಣು ಲಜ್ಜೆನ ಮಿಠುಕಯಿ ಕೋಪು ಆಯಲೊ. "ಹಾಂವೆಂ ಇತ್ತೆಂ ಮುದ್ದಮ ಬಾಟ್ಲಿ ಪಾಡಯಲಿವೆ? ಮಾಕ್ಯಾ ಮಾತ್ತೆಂ ಲಾನ ಕೆಲ್ಲೆಂ ನವೆಂ? ರಾಬ," ಮ್ಹೊಣು ತೊಂಡ ಪುಗ್ಗೊವನು ಮಿಠು ನುತ ಘುಡಾಂತು ಬಸ್ಲೊ.

ಆಂಗಡೀತು ಕೋಣೆ ಆಯಲ್ಯಾರಿಯಿ ಕಿತ್ಲೆಂ ಉಲ್ಲಯಲ್ಯಾರಿಯಿ ಮಿಠುಲಿ ಜವಾಬ ನಾ. ಹಾಂಸು ನಾ! ಖುಶಾಲ ನಾ! ಸತ್ಯಾಗ್ರಹ. ಮಿಠು ಮೀಟಿ ಖೆಲ್ಲಲೊ ಕೀರು ಸೊ ಪಡಲಾ.

"ತೊಂವೆಂ ಇತ್ಯಾಕ ತಾಗೆಲೆಂ ಮಾತ್ತೆಂ ಲಾನ ಕೆಲ್ಲೆಂ? ತೊ ಕೊಪ್ಪಾ", ಮ್ಹೊಣು ಜನಾಂನಿ ಗೊಪಾಳಾಕ ಸಾಂಗಲೆಂ.

"ಕೊಪಲ್ಯಾರಿ ಕೊಪ್ಪೊಂ. ಚಾರಿ ದಿವಸ ನುತ ಪೋಡೊಂ. ಪಿರಿಪಿರಿ ಕಾಡ್ಲಿ ತೊ!" ಗೊಪಾಳಾನ ಮಿಠುಲೊ ಕೋಪು ಅಲಕ್ಷ ಕೆಲ್ಲೊ.

ದಿವಸ ಚಾರಿ ಜಾಲ್ಲೆ, ಹಪ್ಪೊ ಏಕು ಜಾಲ್ಲೊ. ಮಿಠುಲೆ ತೊಂಡಾಕ ಬೀಗ. ಅರೆ ದೆವಾ! ಮಿಠು ಥಂಡು! ಗೊಪಾಳಾಲೊ ಕೀರು



"ಹ್ಲೆ! ಹ್ಲೆ! ಹ್ಲೆ! ತೂವೆ ಕೋಣಾಲಿ ಅತ್ತರಾ ಬಾಟ್ಲೆ ಪಾದಯಲಿ?"

ಆತ್ತಂ ಉಲ್ಲಯಿನಾ ಖಂಯಿ ಮ್ಹೊಣು ಗಾಂವಾಂತು ಘಾಬು ಜಾಲ್ಯೊ.
ವ್ಯಾರು ಊಣೆ ಜಾಲ್ಯೊ.

ಗೋಪಾಳಾಕ ಚಿಂತಾ ಜಾಲ್ಲ್ರಿ. ಏಕ ದೀಸು ಗೋಪಾಳಾನ
ಆಂಗಡೀತು ಕಾಮಾಚಾಕ ಬಸಯಲೊ ಆನಿ, "ಆತ್ತಂ ಯೆತ್ತಾಂ,"
ಮ್ಹೊಣು ಭಾಯ್ರು ಚಮಕಲೊ.

ಥೊಡೆ ವೆಳಾನ ವಾಪಾಸ ಯೆತ್ತನಾ ಗೋಪಾಳಾಲೆ ಮಾತ್ಕಾರಿ
ಏಕಿ ಬಣ್ಣಾ ಟೊಪ್ಪಿ ಆಸ್ಸು! ತೊ ಕೆದನಾಂಯಿ ಟೊಪ್ಪಿ ದವರತಲೊ
ನ್ಹಂಯಿ! ಮಿರುನ ಆಶ್ಚರ್ಯಾನ ಪಳಯಲೆಂ.

ಗೋಪಾಳು ಆಂಗಡಿ ಮಾಂಡಾರಿ ಬಸ್ಲೊ. ಮಾತ್ಕಾಚಿ ಟೊಪ್ಪಿ
ಕಾಡಲಿ. ಅರೆ! ಮಾತ್ತೆಂ ಲಾನ! ಎಕ್ಕುಯಿ ಕೇಸು ನಾ!

ತಾಗೆಲೆ ಲಾನ ಮಾತ್ತೆಂ ಪಳೊವನು ಮಿರುಕ ಹಾಸು ಬಾಂದುಕಿ
ಜಾಯ್ನಿ "ಹ್ಲೆ!ಹ್ಲೆ!ಹ್ಲೆ! ತೂಂವೆಂ ಕೋಣಾಲಿ ಅತ್ತರಾ ಬಾಟ್ಲಿ
ಪಾಡಯಲಿ?" ಮ್ಹೊಣು ಗಿಡ್‌ಗಿಡೆಲೊ.

"ಮಿರು ಉಲಯಲೊ! ಮಿರು ಉಲಯಲೊ!" ಗೋಪಾಳಾನ
ಹೊಡಹೊಡಾನ ಜಾಹೀರ ಕೆಲ್ಲೆಂ. ಜನ ಸಕ್ಕಡಯಿ ಧಾಂವನು
ಆಯಲಿಂಚಿ. ಮಿರು ಉಲ್ಲಯತಾ ಮ್ಹೊಣು ಸಕ್ಕಡಾಂಕ ಸಂತೋಷು
ಜಾಲ್ಯೊ.

ಮಿರು ವಾಪಾಸ ಕೀರು ಸೊ ಉಲಯಲೊ.

ಗರ್ವಿಷ್ಠ ಉಂಡೊ

ಏಕಪಟಿ ಅಷ್ಟಮಿ ಆಯಲಿ ಮ್ಹೊಣು ಆಜ್ಜೆನ ಕರ್ಯ್ ಉಂಡೊ ಕೆಲ್ಲೊ. ಉಂಡೊ ನಿವೊಚಾಕ ಪೊಳೆರಾತು ಪಾತಲಾಯತನಾ ತಾಂತುಲೊ ಏಕು ಉಂಡೊ ಗಡಗಡೆನು ಭಾಯ್ತಿ ಗೆಲ್ಲೊ.

ಆಜ್ಜಿ ತೊ ಉಂಡೊ ವೆಂಚುಕ ಗೆಲ್ಲಿ. ಅರೆ! ಹಾತ್ತಾಕ ಮೇಳ್ವಾ! 'ಕೀ ಕೀ ಕೀ' ಮ್ಹೊಣು ಆಜ್ಜೆಕ ಚಾಳೊವನು ಉಂಡೊ ಘರಾದಾಕುನು ಭಾಯ್ತಿ ಗೆಲ್ಲೊ. "ಭೊಂಗೊ," ಮ್ಹೊಣು ಆಜ್ಜಿ ನುತ ಭಿತ್ತರಿ ಆಯಲಿ.

ಗಡಗಡೆನು ರಸ್ತಾರಿ ವತ್ತಲ್ಯಾ ಉಂಡ್ಯಾಕ ಎಕ್ಕ ಗಾಯೇನ ಪಳೆಯಲೆ. "ವಾಹ್! ಉಂಡೊ!" ಮ್ಹೊಣು ತೊಂಡ ಘಾಲುಕ ಗೆಲ್ಲಿ. ಸೊಯಿ....! ಉಂಡೊ ಚುಕ್ಕೊನು ಘೇವನು ಮುಕಾರಿ ಗೆಲ್ಲೊ.

"ಹಾವ ಮೇಳ್ವಾ! ಹಾವ ಮೇಳ್ವಾ! ಆಜ್ಜೇಕ ಮೇಳ್ವಿ, ಗಾಯೇಕ ಮೇಳ್ವಿ; ಕೀ ಕೀ ಕೀ," ಮ್ಹೊಣು ತಾಣೆ ಗಾಯೇಕ ಚಾಳಯಲೆ. "ಭೊಂಗೊ," ಮ್ಹೊಣು ಗಾಯಿ ಮುಕಾರಿ ಗೆಲ್ಲಿ.

ಉಂಡ್ಯಾನ ಚಿಕೇಚಿ ಮುಕಾರಿ ವತ್ತನಾ ಏಕು ಕಾಯಳೊ ಮೆಳ್ಳೊ. ಕಾಯಳ್ಯಾನ ಉಂಡ್ಯಾಕ ಚೋಂಚಿ ಮಾರಯಾ ಮ್ಹೊಣು ಯೆತ್ತನಾ, ಸೊಯಿ....! ಉಂಡೊ ಮುಕಾರಿ ಗೆಲ್ಲೊ.

"ಹಾವ ಮೇಳ್ವಾ! ಹಾವ ಮೇಳ್ವಾ! ಆಜ್ಜೇಕ ಮೇಳ್ವಿ, ಗಾಯೇಕ ಮೇಳ್ವಿ, ಕಾಯಳ್ಯಾಕ ಮೇಳ್ವಾ; ಕೀ ಕೀ ಕೀ," ಮ್ಹೊಣು ಉಂಡ್ಯಾನ ಕಾಯಳ್ಯಾಕ ಚಾಳಯಲೆ. "ಭೊಂಗೊ," ಮ್ಹೊಣು ಕಾಯಳೊ ಉಬ್ಬುನು ಗೆಲ್ಲೊ.

ಉಂಡ್ಯಾಕ ಶಿಪ್ಪಾರಸೆ ಶಿಂಗ್ ಉದ್ದೆಲಿ. "ಹಾವ ಭಾರಿ ಚಾಲಾಕಿ. ಮಾಕ್ಯಾ ಧೊರುಕ ಕೊಣಾಕಯಿ ಜಾಯತವೆ?" ಮ್ಹೊಣು ಹರ್ಡೆ ನೀಟ ಕರನು ಮುಕಾರಿ ಗೆಲ್ಲೊ.

ವತ್ತರಿ ವತ್ತರಿ ತಾಕ್ಯಾ ಏಕ ಸೂಣೆ ಮೆಳ್ಳೆ. ಸುಣ್ಯಾನ, "ಹೊ! ಆಜಿ ಹಾವೆ ಉಟಾನು ಕೊಣಾಲೆ ತೊಂಡ ಪಳಯಿಲೆ ಆಬಾ? ಉಂಡೊ ಮೆಗೆಲೆ ಕಡೆ ಯೆತ್ತರಿ ಆಸ್ಸು. ಹ್ವಾ! ಖಾವಯಾ," ಮ್ಹೊಣು ಲೆಕಲೆ ಉಂಡ್ಯಾಕ ಘಾಸು ಮಾರುಕ ಗೆಲ್ಲೆ. ಸೊಯಿ.....! ಉಂಡೊ ಮುಕಾರಿ ಗಡಗಡೆಲೊ.

"ಹಾವ ಮೇಳ್ವಾ! ಹಾವ ಮೇಳ್ವಾ! ಆಜ್ಜೇಕ ಮೇಳ್ವಿ, ಗಾಯೇಕ ಮೇಳ್ವಿ, ಕಾಯಳ್ಯಾಕ ಮೇಳ್ವಿ, ಸುಣ್ಯಾಕ ಮೇಳ್ವಾ ಕೀ ಕೀ



"ಖಿಯ ಮೆಗೆಲೆ ಜಿಬ್ಬೇರಿ ಬೈಸುನು ಸಾಂಗ ಪಳೊವಯಾ"

ಕೀ." ಉಂಡ್ಯಾನ ಉಡ್ಡುನು ಉಡ್ಡುನು ಸುಣ್ಣಾ ಚಾಳಯಲೆಂ.

ಉಂಡೊ ಬುದ್ಧೊಂತು ಜಾಲ್ಯಾರಿ ಸೂಣೆ ಸವಾಯಿ ಬುದ್ಧಂತ!

"ಆ! ಕಸಲೆ ಮ್ಹಣಾಲೊ ತೂಂ? ಮಾಕ್ಯಾ ಚಿಕೆ ಆಂಗಡಿ ದೂರ. ಸಮ ಆಯಕೇನಾ. ಖಿಂಯಿ ಮೆಗೆಲೆ ನಿಡಲಾರಿ ಬೈಸುನು ಸಾಂಗ ಪಳೊವಯಾಂ." ಸುಣ್ಣಾನ ಕೆಪ್ಪೊಸೊ ಕರನು ಉಂಡ್ಯಾಕ ಹುಸ್ಕಾರಾಯಲೆಂ. ಉಂಡೊ, "ಕೆಪ್ಪರ್ಸ ಸೂಣೆ! ಕಾನ ಬಹಾದ್ದೂರ!" ಮ್ಹೊಣು ಚೇರೆ ಕರತರಿ ಸುಣ್ಣಾಲೆ ನಿಡಲಾರಿ ಉಡಲೊ. ಆನಿ "ಹಾಂವ ಮೇಳಾಂ.....," ಮ್ಹಣಾಲೊ.

ಸುಣ್ಣಾನ ದೊಳೆ ಪಿಳಪಿಳಾನು ಕಾನ ಶೆಳಾನು, "ಮೆಗೆಲೆ ನಾಂಕಾರಿ ಬೈಸುನು ಸಾಂಗತವೆ? ತೂಂ ಕಸಲೆ ಮ್ಹಣ್ತಾ ಮ್ಹೊಣು ಆಯಕೈನಾ ಮಾಕ್ಯಾ," ಮ್ಹಳ್ಳೆಂ.

ಉಂಡ್ಯಾನ ಸೂಣೆ ಬದಚಿ ಕೆಪ್ಪೆ ಮ್ಹೊಣು ಲೆಕಲೆಂ. "ತೂಂವೆ ಕಾನ್ನಾ ಯೆದೆ ತೇಲ ಸೊಡಕಾ," ಮ್ಹೊಣು ಮಸ್ಕಿರಿ ಕೆಲ್ಲಿ. ಆನಿ ಸುಣ್ಣಾ ನಾಂಕಾರಿ ಉಡಲೊ. "ಹಾಂವ ಮೇಳಾಂ.....," ಮ್ಹೊಣು ರಾಗ ತಾಂಡಲೊ.

ಸುಣ್ಣಾನ "ರಾಬ! ಪೆದ್ವಾ ರಾಬ! ತುಕ್ಯಾ ಕರತಾಂ ಬಗ," ಮ್ಹೊಣು ಮನಾಂತು ಲೆಕಲೆಂ.

"ಛೆ! ಕಾಂಯಿ ಆಯಕೈನಾಮೂ ಮಾಕ್ಯಾ. ಪ್ರಯೋಜನ ನಾ ಹಾಂವ. ಖಿಂಯಿ, ಮೆಗೆಲೆ ಜಿಬೈರಿ ಬೈಸುನು ಸಾಂಗ ಪಳೊವಯಾಂ," ಮ್ಹೊಣು ಸುಣ್ಣಾನ ಜೀಬ ಭಾಯ್ರಿ ಲಾಂಬೊನು ಉಂಡ್ಯಾಕ ಉಲಸಾಯಲೆಂ.

ಉಂಡೊ! ಪೆದ್ವೊ ಗುಂಡೊ! ಆಪಣ್ಯಾಲಿ ಶಿಪ್ಪಾರಸ ಆಪ್ಪಣಚಿ

ಉಲ್ಲೊನು ಉಲ್ಲೊನು ಭೂಲನು ಗೆಲ್ಲೊ. ಮಾತ್ಯಾ ಕಾಯಿ ಮೆಂದು
ನಾ. ಹೆಡ್ಡು ಸೊ ಸುಣ್ಯಾಲೆ ಜಿಬೇರಿ ಉಡಲೊ. 'ರಪ್'ನಿ ಸುಣ್ಯಾನ
ಜೀಬ ಭತ್ತರಿ ತಾಂಡಲಿ. "ಗುಳುಂ!" ಉಂಡೊ ಗೆಲ್ಲೊ ಸುಣ್ಯಲ್ಯಾ
ಪೊಟ್ಟಾಂತು.

ಬುದ್ಧೊಂತಾ ಮೆಳ್ಳೊ ಸವಾಯ ಬುದ್ಧಂತು.

ಕಾಸೂವು ಆನಿ ಮಂಗಣ್ಣಾ

ಏಕು ಕಾಸೂವು ಆನಿ ಮಂಗಣ್ಣಾ ಕೆದನಾಯಿ ನ್ಹೆಯ್ಚೆಲಾಗಿ ಖೆಳತಾಲಿ. ಮಂಗಣ್ಣಾ ಭಾರಿ ಹುಡ್‌ಹುಡಿ. ಕಾಸೂವು ಚಿಕೆ ಥಂಡು. ಮಂಗಣ್ಣಾನ ಕಾಸವಾಕ ಕಿಡೊಚೆ, ರೊಡೊಚೆ, ಉಪದ್ರವ ದಿವಚಿ. ಜಾಲ್ಯಾರಿಯಿ ಕಾಸವಾಕ ಖೇಳುಕ ತೋಚಿ ಜಾಯಿ.

ಏಕ ದೀಸು ಮಂಗಣ್ಣಾನ ಖೆಳತರಿ ಕಾಸವಾಕ ಹಾತಾತು ಧರನು ಜಿಕ್ಕೊವನು ಜಿಕ್ಕೊವನು ಕಾಣ್ಣು ರುಕ್ಕಾ ವಯ್ರಿ ರೊಯ್ಯನಿ ಉಡ್ಡಯಲೊ. ಕಾಸೂವು "ಹೋಲೇ....." ಮ್ಹಣತರಿ ಉಸ್ಸಳನು ದೋನಿ ಘೆಲ್ಲ್ಯಾ ಮದ್ಯೆತು ಶಿರಕಲೊ. ತೊಗ್ಗು ದೆವಚಾಕ ಪುಣಿ ಜಾತ್ತವೇ?

"ಮಂಗಣ್ಣಾ! ದಮ್ಮಯ್ಯರೆ, ಸಕಲ ದೆವಯಿರೆ! ತುಗೆಲೆ ಪಾಯ ಧರತಾಂ ರೆ!" ಮ್ಹೊಣು ಕಾಸೋವು ಲಾಲ್ಲೆಲೊ.


ಮಂಗಣ್ಣಾ ಕುಂಯಕ ಸೊ ಹಾಂಸಲೊ. "ನಾ!ನಾ! ಥೊಡೋ ವೇಳು ರುಕ್ಕಾಕ ಲಾಂಬ. ಚಾರಿ ಜೊಂಯ್ಕೊ ಕಾಡಿ. ಕಿತ್ತೆಂ ಗಮ್ಮತ ಜಾತ್ತಾ ಪಳೆ. ಟಾ!ಟಾ!" ಮಂಗಣ್ಣಾ ಧಾಂವಲೊ.

ಕಾಸೋವು ರುಕ್ಕಾ ವಯಲ್ಯಾನ ದೆವಚಾಕ ಜಾಯ್ನಾಶಿಂ ಸಾಂಪಳ್ಳೊ. ಮಾತ್ತೆಂ ಉಬ್ಬಾರನು ವಯ್ ಪಳಯಲ್ಯಾರಿ ಏಕು ಹೊಡು ಮ್ಹೊವಾಮುಸಾ ಘೂಡು ಪಾನ್ನಾಚ್ಯಾ ಯೆಡ್ಯಾಂತು ದಿಸಲೊ. "ಆನಿ ರುಕ್ಕಾರಿ ಲಾಂಬಲ್ಯಾರಿ ವಾಂಚಿ ನಾ. ಮ್ಹೊವಾ ಮುಸಾ ತೊಣ್ಣಾಂ ಪೊಣು ಸುಜ್ಜುಕಾ ಜಾಯತ. ಹೂಂ.... ಏಕ ಆನಿ ದೋನಿ ಕಷ್ಟವೆ? ಇತ್ತೆಂ ಕರೊಂ?" ಮ್ಹೊಣು ಕಾಸೋವು ಭಿಲ್ಲೊ.

ಜಾಲ್ಲೆಲೆಂ ಜಾತ್ತಾ ಮ್ಹೊಣು ಲೆಕಲೆಂ ಆನಿ ಸಕಲ ತಣಾ ಘೊಶ್ಯಾಂತು ಉಡಲೊ. ಪುಣ್ಯ! ಕಾಯಿ ಜಾಯನಿ. ಹೆತಾಂ ತೆತಾಂ ಪಳಯತನಾ ತಾಕ್ಕಾ ಗಾಯೇಲೆಂ ಮೊಡಲೆಲೆಂ ಏಕ ಶೀಂಗ ಮೆಳ್ಳೆಂ. ಲಾಯಕ ಪಿಂಪಿರಿಶೆಂ ಆಶ್ಚಿಲೆಂ. ತೊಣ್ಣಾಂತು ಧರನು ಫುಂಕಲೆಂ. 'ಪೀಂಂಂ ಪೀಂಂಂ ಪೀಂಂಂ'.

ನಶೀಬ ಮ್ಹಳ್ಳಾರಿ ಅಶ್ಚಿಂ ಆಸ್ಸುಕಾ. ರುಕ್ಕಾ ವಯಲ್ಯಾನ ಲಾಗ ಮಾರಲ್ಯಾರಿಯಿ ಪಿಂಪಿರಿ ಮೆಳ್ಳಿ ಕಿಂ?

ದೂರ ಗೆಲ್ಲೆಲೆ ಮಂಗಣ್ಣಾಕ ಪೀಂ ಪೀಂ ಆಯಕಲೆಂ. ಉಡ್ಡ ಉಡ್ಡುನು ಧಾಂವನು ಆಯಲೊ. ಅರೆ! ಕಾಸೋವು ಸಕಲ! ಹಾತಾಂತು



ಕಾಸೊವು "ಹೋೋೋ....." ಮ್ಹುಣತರಿ ಉಪ್ಪಳಿಸು
ದೋನಿ ಘೆಲ್ಲ್ಯಾ ಮದ್ಯೆ ತು ಶಿರಕಲೊ.

ಕಸಲೆಂಕಿ ಆಸ್ಸ! ಪೀಂ ಪೀಂ ವಾಜ್ಜುನು ನಾಂಚತಾ.

"ಎಯ್! ಎಯ್! ಕಸಲೆಂ ರೆ ತೆಂ? ಮಾಕಾಯಿ ದೀರೆ" ಮ್ಹೊಣು ಮಂಗಣ್ಣಾನ ನಿಮ್ಗಿಲೆಂ. "ಹ್ವಂ!" ಕಾಸವಾನ ತೊಂಡ ಘುಂವಡಾಯಲೆಂ. ಮಂಗಣ್ಣಾ ನಿಮ್ಗುನು ಸೊಲವಲೊ. ಕಾಸವಾನ ದಿಲ್ಲೆಂ ನಾ.

"ಆಸ್ಸೊಂ. ಖೆಯಿ ಮೆಳತಾ ಮ್ಹೊಣು ಪುಣಿ ಸಾಂಗ." ಮಂಗಣ್ಣಾ ಲಾಲ್ಲೆಲೊ.

ತಕ್ಷಣ ಕಾಸವಾಲೆ ಮಾತ್ಯಾತು ಏಕಿ ಹಿಕ್ಮತಿ 'ಜಿಗ್' ಜಾಲ್ಲಿ!
"ಮಾಕ್ಕಾ ವಯ್ರಿ ರುಕ್ಕಾರಿ ಮೆಳ್ಳೆಲೆಂ. ಥೆಯಿ ಅನಿಕಯಿ ಮಸ್ತ ಆಸ್ಸ," ಮ್ಹಣಾಲೊ.

"ವ್ಹಯಿ ವೆ? ಹಾಂವೆಂ ಯೆದ್ನೊಳು ಪಳಯನಿ ಇತ್ತೆಂ?"
ಮಂಗಣ್ಣಾಕ ಆಶ್ಚರ್ಯ!

ಮಂಗಣ್ಣಾ ಸರಸರಿ ರುಕ್ಕಾರಿ ಚಡಲೊ. "ಹಾಂಗಾ ಖೆಯಿ ಆಸ್ಸ?"

"ಚಿಕ್ಕೆ ವಯ್ರಿ. ಚಿಕ್ಕೇ ದಾವ್ಯಾನ. ಚಿಕ್ಕೇ ತೆಕಡೆ." ಕಾಸವಾನ ಮಂಗಣ್ಣಾಕ ಮ್ಹೊವಾ ಮುಸಾ ಘೂಡಾಲಾಗ್ಗಿ ಧಾಡಲೊ.

ವಯ್ರಿ ಚಡತನಾ ಮಂಗಣ್ಣಾಲೆಂ ಮಾತ್ತ್ ಚುಕ್ಕುನು ಮ್ಹೊವಾಮುಸಾ ಘೂಡಾಕ ಲಾಗಲೆಂ. ಯೇ ದೆವಾ! ಜುಂಯಿ.... ಜುಂಯಿ.... ಜುಂಯಿ.... ಖೆಯಿ! ಮ್ಹೊವಾಮುಸಾಂಚೊ ಹೀಂಡು ಭಾಯ್ರಿ ಯೇವನು ಮಂಗಣ್ಣಾಕ ಚಾಬಲೊ. ತೊಗ್ಗು ದೆವಲ್ಯಾರಿ

ಸೊಡತವೆ? ಧಾಂವಲ್ಯಾರಿ ಧಾಂವೆಡಾನು ಆಯಲೊ.

"ಹ್ಲಿ!ಹ್ಲಿ!ಹ್ಲಿ!" ಕಾಸೊವು ದೆಡ್ಡ ಪಾಯ್ಕಾನ ನಾಂಚಲೊ.

ಹೆರ್ದಿವಸು ಕಾಸವಾನ ಯೆತ್ತನಾ ಮಂಗಣ್ಣಾ ಬಸಲಾ. ಸಗ್ಗೆಂ ಆಂಗ ಮೊವಾಮುಸಾನಿ ಚಾಬ್ಬುನು ಘಾಲ್ತಾಂ. ತೋಂಡ ಪಳಯಲ್ಯಾರಿ ಸುಜ್ಜುನು ಸುಗ್ರೀವುಸೊ ಜಾಲ್ತಾ.

ಕಾಸವಾಕ ಮಂಗಣ್ಣಾಲೆಂ ಪಾಪ ದಿಸಲೆಂ. ಆಪಣ್ಕಾನ ತಾಕ್ಕಾ ತಶ್ಚಿಂ ಕೊರುಂಕ ನಜ್ಜ ಆಶ್ಚಿಲೆಂ ಮೊಣು ಚುರ್ ಚುರೆಲೊ. ಕಾಸೊವು ಮಂಗಣ್ಣಾ ಲಾಗಿಂ ವಚ್ಚುನು ಬಸಲೊ.

"ಮಂಗಣ್ಣಾ, ಚೂಕಿ ಜಾಲ್ಲಿರೆ. ಮಾಫಿ ಕರಿ"ಮೊಣು ಮಾಫಿ ಮಾಗಲಿ. ಮಂಗಣ್ಣಾನ ಕಾಸವಾಕ ಪಳಯಲೊ. "ಆನಿ ಹಾಂವೆಯಿ ತುಕ್ಕಾ ಬಾಧಾ ದೀನಾ. ಮಾಕಾಯಿ ಮಾಫಿ ಕರಿ" ಮೊಣು ಮಂಗಣ್ಣಾನಯಿ ಕಾಸವಾಲ್ಯಾಗಿ ಮಾಫಿ ಮಾಗಲಿ.

ತ್ಯಾ ದಿವಸಲಾಗುನು ತಾನ್ನಿ ಮಸ್ತಿ ಕೊರ್ಚಿ ಸೋಣು ಮೊಗಾನ ಖೇಳ್ತು ಆಶ್ಚಿಲಿಂಚಿ.

ಶೆತಕಾರ ರಾಮಸಿಂಗು

ಪಂಜಾಬಾಂತು ಏಕ ವರ್ಸ ಪಾವ್ಲು ಯೇನಾಶಿ ಭಾರಿ ದುಶ್ಕಾಲು ಆಯಲೊ. ಆನಿ ಚಾರಿ ವರ್ಸ ಪಾವ್ಲು ಯೇನಾಖಿಯಿ ಮೊಣು ಘಾಬು ಜಾಲ್ಲೊ. ಜನಾಕ ಪಿವಚಾಕ ಉದ್ದಾಕ ನಾ, ಗಾದ್ಯಾತು ಫಸಲ ನಾ, ಬಾಯಿ ತಳಿ ಖಾಲಿ. ಜನ ಪುರಾ ಗಾವ ಸೊಣು ದೇಶಾಂತರಾ ಗೆಲ್ಲಿಚಿ.

ರಾಮಸಿಂಗ್ ಮೊಣು ಏಕು ಶೆತಕಾರು ಮಾತ್ರ ದೂರದಾಕುನು ಉದ್ದಾಕ ಪ್ಲಾವನು ಹಾಣು, ಗಾದ್ಯಾ ರೊಕೊನು, ಗಾದ್ಲೊ ಕೊಶ್ಚಿತಚಿ, ಧಾನ್ಯ ಶಿಂಪತಚಿ, ವಾಂವ್ವ ಕಾಡತಾಶಿಲೊ. ತಾಕ್ಯಾ ಪಳವನು ಆಕಾಶಾವಯಲ್ಯಾ ಏಕ ಕಾಳೆ ಮೊಡಾಕ ಆಶ್ಚರ್ಯ ಜಾಲ್ಲೆ!

ಮೊಡಾನ ನಿಮ್ಮಿಲೆ, "ರಾಮಸಿಂಗ್! ತೂಂ ಎಕ್ಲೊ ಇತ್ತೆ"



"ಅಮ್ಮಿ ಕಾಯಿ ಆನಿ ಚಾರಿ ವರ್ಸಾಕ ಪಾಪ್ಪು ದೀನಾಚಿ!"

ಗಾಂವಾಂತೂಚಿ ರಾಬಲಾ? ಹೆ ಕಸಲೆ ಕರತಾ? ಗಾದ್ಲೊ ಇತ್ಯಾಕ ಕೊಶ್ಚಿತಾ? ಆಮ್ಮಿ ಕಾಯಿ ಆನಿ ಚಾರಿ ವರ್ಸಾಕ ಪಾವ್ಲು ದೀನಾಚಿ!"

"ತುಮ್ಮಿ ಪಾವ್ಲು ದೀನಾಚಿ ಮ್ಹೊಣು ಹಾವೆ ಗಾದ್ಯಾ ಕಾಮ ಕರನಾಶಿ ನುತ ಬಸಲ್ಯಾರಿ ಕಶ್ಚಿ? ಚಾರಿ ವರ್ಸಾಣಿ ಪಾವ್ಲು ಯೆತ್ತನಾ ಮಾಕ್ಯಾ ಗಾದ್ಯಾಂತು ಕಾಮ ಕಶ್ಚಿ ಕರಚೆ ಮ್ಹೊಣು ವಿಸರತ". ರಾಮಸಿಂಗಾನ ಹುಸ್ಕೊ ದಾಕ್ಟಯಲೊ.

ತೆ ಆಯಕುನು ಮೊಡಾಕ ಚಿಂತಾ ಜಾಲ್ಲಿ. "ಅರೆ! ಹಾವೆ ಚಾರಿ ವರ್ಸಾ ಪಾವ್ಲು ದೀನಾಶಿ ನುತ ಬಸಲ್ಯಾರಿ ಮಾಕಾಯಿ ಪಾವ್ಲು ದೆವೊಚೊ ಕಶ್ಚಿ ಮ್ಹೊಣು ವಿಸೊರನು ಗೆಲ್ಯಾರಿ?"

ಮೊಡಾನ ತತ್ಕಾಲ ಪಾವ್ಲು ದಿವಚಾಕ ಸುರು ಕೆಲ್ಲೆ. ತೆ ಪಳೊವನು ದುಸ್ರಿ ಮೊಡೆಯಿ ಹಾಜಿರ್ ಜಾಲ್ಲಿಚಿ. ತಾಂಕಾಯಿ ತಶಿಚಿ ದಿಸಲೆ. ಸಕ್ಯಡಾಣಿ ಪಾವ್ಲು ದಿಲ್ಲೊ.

ಗುಡುಗುಡು ಗಡಗಡೆಲೊ ಮಿಂಚು ಝಗಝಗಲೊ. ವಾರೆ ಬಿಸವನು ಆಯಲೆ. ಲಾಯಕ ಪಾವ್ಲು ಆಯಲೊ.

ರಾಮಸಿಂಗಾಲ್ಯಾ ಗಾದ್ಯಾಂತು ಧಾನ್ಯಾಕ ಮುಂಗೊ ಯೇವನು ಸಾನಸಾನ ಝಾಡ್ಡೆ ಕಿರಲೆಲಿ, ಬಾಯ್ತು, ತಳ್ಳಾಂತು ಉದ್ದಾಕ ಭರಲೆ. ದುಶ್ಯಾಲು ದೂರ ಗೆಲ್ಲೊ. ಸಮೃದ್ಧಿ ಆಯಲಿ.

ಗಾವು ಸೋಣು ಗೆಲ್ಲೆಲಿ ಗಾಂವಾಕ ಪರತಲೀಚಿ, ರಾಮಸಿಂಗಾನ ಮೊಡಾಕ ಪಾಠ ಶಿಕಯಿಲ್ಲೊ ಪಳವನು ತಾನ್ನಿ "ರಾಮಸಿಂಗ್ ಕೀ ಜೈ" ಮ್ಹೊಣು ಜಯಕಾರು ಘಾಲ್ಲೊ.

ಟೋಪ್ಪೆ ಭೂತ

ವಿವೇಕು ಆನಿ ವಿದ್ಯಾ ತ್ಯಾದಿವಸು 'ಹೋಮ್‌ವರ್ಕ್' ಕರತರಿ ಆಶ್ಚಿಲಿಂಚಿ. ತಾಂಗಲಿ ಆನ-ಆಮ್ಮಾ ಭಾಯ್ರಿ ಗೆಲ್ಲೆಲಿ.

ಫಕ್ಕನಿ ಪೆಲ್ಯಾಕುಡಾತು ಸರಸರ ಶಬ್ದು ಜಾಲ್ಲೊ. ವಿದ್ಯಾ ಉಟಾವನು ವಚುನು ನಿಲಕಲಿ. ಹಾಂ! ವಿವೇಕಾಲಿ ಕ್ರಿಕೆಟಾ ಟೊಪ್ಪಿ ನೆಲಾರಿ ಸರಸರ ಚರತರಿ ಆಸ್ಸ! ಹೆ ಕಸಲೆ? ಭೂತ ಕೀ!? ವಿದ್ಯಾನ ಭೀವುನು 'ಅಣ್ಣಾ

ವಿವೇಕು ಧಾಂವುನು ಆಯಲೊ. ವಿದ್ಯಾನ ದೊಳೆ ಹೊಡ ಹೊಡ ಕರನು "ಥಿಯಿ ಪಳೆ ಭೂತ!" ವೊಣು ಟೋಪ್ಪೇಕ ಬೋಟ ದಾಕ್ಕಯಲೆ.

ವಿವೇಕಾನ ಪಳಯಲೆ. ಟೊಪ್ಪಿ ಹಳು ಹಳು ಮುಕಾರಿ ವತ್ತಾ.

ಚಿಕ್ಕ ರಾಬತಾ, ಚಿಕ್ಕ ಮುಕಾರಿ ವತ್ತಾ. ಭಯಾನ ವಿವೇಕಾಯಿ ಪೊಟ್ಟಾತು ಪುಕುಪುಕು.

ದೊಗ್ಗಾಕಯಿ ಕಸಲೆ ಕರಚೆ ಮ್ಹೊಣು ಕಳ್ಳಿ. ರೊಡುಕಯಿ ಭಯ! ಟೋಪ್ಪೆಕ ಪಳೊವಚಾಕಯಿ ಭಯ! ತಾನ್ನಿ ಗಟ್ಟಿ ಪೊಟೊನು ಧರನು ರಾಬಲೀಚಿ.

ಪಳಯತ ಪಳಯತಾ ಟೋಪ್ಪಿ ಕುಡಾದಾಕುನು ಕುಡಾ ಗೆಲ್ಲಿ. ಹಳೂ ವಾಸರೇತು ಗೆಲ್ಲಿ. ವಿವೇಕಾಕ ಚಿಕೇ ಧೈರ್ಯ ಆಯಲೆ. "ಹುಶ್! ವಿದ್ಯಾ, ಭೀವನಾಕ್ಕಾ. ಮೆಗೆಲೆ ಮಾಗ್ಗಿ ಯೊ. ಹಾವೆ ಸಾಂಗಿಲ್ಯಾವರಿ ಕರಿ" ಮ್ಹೊಣು ತಾಣೆ ವಿದ್ಯಾಲ್ಯಾ ಕಾನ್ನಂತು ಪಿಸಿಪಿಸಿ ಗುಟ್ಟುಸೊ ಸಾಂಗಲೊ.

ವಾಸರೇತು ಬೆತ್ತಾಚ್ಯಾ ಖೊಟ್ಟಾತು ಸಾನಸಾನ ಬಟಾಟೆ, ಪಿಯಾವ, ಲಸುಣ ಆಶ್ಚಿಲೆ. ವಿವೇಕಾನ ಏಕು ಬಟಾಟೊ ಕಾಣ್ಣು ಭುತ್ತಾಕ ಮಾರಲೊ. ಲಾಗ್ಗನಿ! ಆನೈಕು ಮಾರಲೊ. ನಾ! ಲಾಗ್ಗನಿ. ಆನೈಕು ಮಾರಲೊ. ಊಹೂಂ! ಲಾಗ್ಗನಿ. ಕಸಲೆ ನಮೂನ್ಯಾ ಭೂತ ಆಬಾ ಹೆ? ಟೋಪ್ಪಿ ಹಳು ಹಳು ಮುಕಾರಿ ಗೆಲ್ಲಿ.

ವಿದ್ಯಾನ ಏಕು ಪಿಯಾವು ಮಾರಲೊ. ಲಾಗ್ಗನಿ! ಆನೈಕು ಮಾರಲೊ. ಊಹೂಂ! ಚುಕಲೊ! ತೀಣೆ ಏಕು ಸಾನು ಲಶಣೆ ಕಾಂದೊ ಮಾರಲೊ. ಟಪ್! ಘೆ! ಲಾಗಲೊ!

"ಮಿಯಾವ್" ಟೋಪ್ಪೆಂತುಲ್ಯಾನ ಆವಾಜ ಆಯಲೊ... ಹೆ ಕಸಲೆ? ತಾನ್ನಿ ಹಳೂ ಲಾಗ್ಗಿ ಗೆಲ್ಲಿಚಿ. ಟೋಪ್ಪಿ ಹಳೂ ಉಬ್ಬಾರಲಿ. ಓಹ್! ಮಿಂಕಿ! ತಾಂಗಲೆ ಮೊಗಾಚೆ ಸಾನ ಧವೆ ಚಂದ ಬಿಲ್ಲು ಪೀಲ!



ವಿವೇಕಾನ ಏಕು ಬಟಾಟೊ ಕಾಣ್ಲಾ ಭುತ್ತಾ ಕ ಮಾರಲೊ. ಲಾಗ್ಗನಿ!

ತಾಂಕಾ ಜೋರು ಹಾಸು ಆಯಲೊ. ಮಿಂಕಿಕ ಉಕ್ಕೊಳನು ಧರಲೆ. "ಮಿಂಕಿ! ಆಮ್ಕಿ ಭಿವಯಲೆ ಗೊ ತೂವೆ?" ಮ್ಹಣತರಿ ಮಿಂಕಿಲೆ ಮಾತ್ತೆ ಪರಸುನು ಮೋಗು ಕೆಲ್ಲೊ.

ಆನ್ನಾನ ಆನಿ ಆಮ್ಮಾನ ಯೆತ್ತರಿ ತಾಂಕಾಯಿ ಹೀ ಟೋಪ್ಪೆ ಭುತ್ತಾ ಕಾಣೆ ಸಾಂಗಲಿ. ತಾನ್ನಿಯಿ ಹಾಸಲಿಚಿ.

ಮಾಂಕಡಾಂಲೊ ಉಪಾಸು

ತ್ಯಾ ದಿವಸು ಎಕಾದಶಿ. ಮಾಂಕಡಾಂನಿ ಉಪಾಸು ಕರಚೆಂ
ಠರಯಲೆಂ. ಸಕಾಣೆಂ ಇಕ್ರಾ ಘಂಟೆತಾಯಿ ಕಾಂಯಿ ಆಪತ್ತಿ ನಾತ್ತಿಲೆಂ
ಉಪಾಸು ಚಲಲೊ.

ಜಾಲ್ಯಾರಿ ಎಕ್ಕ ಕೇಳಿ ತೊಟಾಂತು ರಿಗತರಿ ಪಿಕ್ಯಲಿಂ ಕೇಳಿಂ
ಚೊಯತರಿ ಉಘ್ !

"ಮ್ ಮ್ ಪಳಯಾ! ಕೇಳಿಂ!" ಏಕ ಸಾನ ಮಾಂಕಡಾಕ
ಆಯಡೆ ಆಯಲೆ.

"ನಾ!ನಾ! ಆಜಿ ಆಮಾಕ್ ಉಪಾಸು. ವಿಸರಲಿಂವೇ? ಕೊಣಯಿ
ಕೇಳಿಂ ಖಾವಚಾಕ ನಜ್ಜ್ ". ಮುಖೇಲ ಮಾಂಕಡಾನ ತಾಕೀತ ಕೆಲ್ಲಿ

"ನಾಬಾ! ಆಮ್ಮಿ ಖಾಯನಾಚಿ. ಖಾಲಿ ಪಳೊವಚೆಂ ಮಾತ್ರ".
ಸಾನ ಮಾಕಡಾನ ಧೈರ್ಯ ಸಾಂಗಲೆಂ.

ಧೊಡೋ ವೇಳು ಸಕ್ಕಡ ಮಾಕಡಾಯಿ ಹೆಕಡೆ ತೆಕಡೆ ವತ್ತರಿ
ಕೆಳ್ಳಾಂ ಘಡಾಯು ನಿಯಾಳತರಿ ನುತ ಬಸಲಿಂಚಿ. ಸಾನ ಮಾಕಡಾಕ
ಆಶಿ ತಡವನಿ. ರಪ್ಪನಿ ಉಡ್ಡುನು ಏಕ ಕೇಳೆಂ ತುಂಟಯಲೆಂ.

"ಆಯ್! ಕೋಣ ತೆಂ? ಉಪಾಸು ವಿಸರಲೊವೆ?" ಮುಖೇಲ
ಮಾಕಡಾನ ತಾಳೊ ಕಾಡಲೊ.

"ಹಾವ ಕಾಯಿ ಖಾಯ್ನಾ. ಹಾತಾತು ಧರಲೆಲೆ ಮಾತ್ರ" ಸಾನ
ಮಾಕಡಾನ ತಾಳ್ಯಾಕ ಭೀವನು ಜವಾಬ ದಿಲ್ಲಿ.

ಮುಖೇಲ ಮಾಂಕಡ ಉಲ್ಲಯನಿ. ತಾಣೆಂ ನುತ ಬಶ್ತಿಲೆಂ
ಪಳವನು ಸಕ್ಕಡ ಮಾಕಡಾನಿಯಿ ಉಡ್ಡುನು ಎಕ್ವೇಕ ಕೇಳೆಂ ತುಂಟೊನು
ಹಾಡಲೆಂ. ಹಾತಾತು ಧರನು ಆಯಡೆ ಗಿಳತರಿ ಬಸಲಿಂಚಿ. ಧೊಡೊ
ವೇಳು ಗೆಲ್ಲೊ.

"ಕೆಳ್ಳಾಂ ಸಾಲಿ ಕಾಣ್ಣು ಧರಯಾವೇ?" ಸಾನ ಮಾಂಕಡಾನ
ನಿಮ್ಮಿಲೆಂ. ಸಕ್ಕಡಾನಿಯಿ ಕೆಳ್ಳಾಂ ಸಾಲಿ ಕಾಣ್ಣು ಹಾತ್ತಾತು ಧರಲಿ.

ಮುಖೇಲ ಮಾಂಕಡಾನ, "ಅನಪತ್ಯ ಇತ್ಯಾಕ ಕರತಾಚಿ? ಆತ್ಮಂ
ಸಾಂಜ ಜಾತ್ತಾ. ಮಾಗ್ಗಿರಿ ಖಾವಯೇತ ನವೇ?" ವೊಡ್ಡು
ಭಿಷ್ಟಾಯಲೆಂ. ಆಯಕತಾ ಕೋಣ?

"ಅಯ್ಯೊ! ಸಾಲಿ ಕಾಣ್ಣು ತಯಾರಿ ಆಸಲ್ಯಾರಿ ಸಾಂಜ ಜಾಲ್ಲೆ
ಸತ್ತಾನ್ ಖಾವಯೇತ ನ್ಹವೇ?". ಜವಾಬ ಆಯಲಿ.



"ಆದೇ ಪಾಪ ಮೋಗು ಸೇದತಾ".
ಮಯಲೆ ಎಕಾದಶಿಕ ಖಂಡಿತ ಉಪಾಸು"

ಧೊಡೋ ವೇಳು ಗೆಲ್ಲೊ. ಮಾಂಕಡ ಆನಿ ಕೇಳೆ? ಹೂಂ...
ಹೂಂ ... ! ಆಯಡೆ ಗೀಳನು ಮಿಟ್ಟಿ ಮಾರಲ್ಯಾರಿ ಕೇಳೆ ಖೆಲ್ಯಾವರಿ
ಜಾತ್ವೆ?

ಸಾನ ಮಾಕಡಾಕ ಆನಿ ತಡವನಿ. "ಆಮ್ಮಿ ಕೇಳೆ ತೊಣ್ಣಾಂತು
ಧರಲ್ಯಾರಿ ಕಶ್ಚಿ?" ಮ್ಹಣಾಲೆ. ಹೂಂ! ಕಣ್ಣೋಜಿ!

"ಜೀವಾರಿ ಯೇತ! ಎಕಾದಶಿ ನ್ಹವೇ? ಏಯ್!" ಮುಖೇಲ
ಮಾಂಕಡಾನ ದೊಳೆ ಘುರ್ಕಾಯಲೆ.

"ಆಮ್ಮಿ ಗೀಳನಾಚಿ. ತೊಣ್ಣಾಂತು ಧರಚೆ ಮಾತ್ರ" ಸಾನ
ಮಾಕಡಾಲೆ ಜವಾಬೇಕ ಮುಖೇಲು ಥಂಡ ಬಸಲೊ.

ಸಕ್ಕಡಾನ್ಯಿ, "ವ್ಹಯಿ, ವ್ಹಯಿ" ಮ್ಹೊಣು ಕೇಳೆ ತೊಣ್ಣಾಂ
ಧರಲೆ.

ತೊಣ್ಣಾಂ ಫಾಲತರಿ ಖಾಯನಾಶಿ ರಾಬಚೆ ಕಶ್ಚಿ ಆಬಾ? ಕೇಳೆ
ಗೆಲ್ಲೆ ಪೊಟ್ಟಾಂತು. ತೃಪ್ತಿ ಜಾಲ್ಲಿ ಮನಾತು.

ಮುಖೇಲ ಮಾಕಡಾಕಯಿ ತಡವನಿ. ತುರ್ತುರಿ ಯೇವನು ಚಾರಿ
ಕೇಳೆ ತುಂಟೊನು ರೊಂಗಾಯಲೆ.

"ಆಜಿ ಪಾಪ ಮ್ಹೊಣು ಸೊಡತಾ. ವಯಲೆ ಎಕಾದಶಿಕ ಖಂಡಿತ
ಉಪಾಸು". ಮುಖೇಲಾಲೊ ಹುಕುಂ ಆಯಲೊ. ಕೇಳೆ ಖಾತ್ರೆ ಖಾತ್ರೆ
ಮಾಕಡಾನಿ ಮಾತ್ರೆ ಹಾಲ್ವಯಲೆ.

ಮಾಕಡಾಲ್ತೊ ಉಪಾಸು ಸೊಪಲೊ.

ಬುದ್ಧೊಂತು ಸೊಸೊ

ರಾಜು ಮ್ಹಳ್ಳೆಲೆ ಏಕ ಚಲ್ವಾಕ ಮನಶಾಲ್ಯಾಂ ಪಶಿ ಮೈಗಾಂಲ್ಯಾಗಿ ದೊಸ್ತಿ ಚಡಿ. ತಾಣೆ ದೀಸು ಭರಿ ರಾನ್ನಾಂತು ಮೈಗಾಂಲ್ಯಾಗಿ ಖೆಳತರಿ ಆಸ್ಸುಚೆ. ಸಕ್ಕಡ ಮೈಗಾಂಕಯಿ ರಾಜು ಮ್ಹಳ್ಳಾರಿ ಭಾರಿ ಪ್ರೀತಿ. ಜಾಲ್ಯಾರಿ ವಾಗಾಕ ಮಾತ್ರ ಚಿಕೆ ತಶಿತಶೀಂಚಿ.

ಏಕ ರಾತ್ರಿ ವಾಗಾನ ರಾಜುಲೆ ಗಾಂವಾಂಕ ಯೇವನು ಎಕ್ ಕೊಡ್ಚಾತುಲೆ ಗಾಯೇಕ ಮಾರನು ಖೆಲ್ಲಿ. ಹೆರದಿವಸು ಫಾಲ್ಲೆಂ ಜಾತ್ತನಾ 'ವಾಗು ಆಯಲೊ ಖಿಯಿ' ಮ್ಹೊಣು ಗಾಂವ ಭರಿ ಖಬರ ಜಾಲ್ಲಿ.

ಗಾಂವಚ್ಯಾ ಧೈರ್ಯವಾನ ಚರ್ಕಾಂನಿ ಆನೇಕ ಪಂತೆ ವಾಗಾನ ಆಯಲ್ಯಾರಿ ತಾಕ್ಯಾ ಧರನು ಘುಡಾಂತು ಫಾಲಯಾಂ ಮ್ಹೊಣು

ಆಲೊಚನ ಕೆಲ್ಲಿ. ಲಾಯಕು ಏಕು ಘೂಡು ಹಾಡಲೊ. ಹೀ ಖಬರ
ವಾಗಾಕ ಸಾಂಗಯಾ° ಮ್ಹೊಣು ರಾಜು ರಾನ್ನಾ ತರ್ಪೆನ ಧಾ°ವಲೊ.

"ವಾಗಾ! ವಾಗಾ! ತುಕ್ಕಾ ಚರ್ಕೆ ಧರತಾಚಿ ಖಿಯಿ. ತೂ° ಆನಿ
ಗಾ°ವಾಕ ಯೇವನಾಕಾ," ಮ್ಹೊಣು ರಾಜುನ ವಾಗಾಕ ತಾಕೀತ ಕೆಲ್ಲಿ.
ವಾಗು ಆಯಕತವೇ? ವಾಗಾಕ ವ್ಯಾಟ ಧೈರ್ಯ ಭರಲಾ°!

"ತುಗೆಲೆ ಗಾ°ವಚ್ಯಾ ಚರ್ಕ್ಯಾ°ಕ ತೀನಿ ಶೇರ ಮೀಟ! ಕೋಣ
ಭಿತ್ತಾ ತಾಂಕಾ°? ಹಾ°ವೆ ಗುರ್, ಕೆಲ್ಯಾರಿ ಪುರೊ, ಭೀವನು ಧಾ°ವತಲೀ°
ತಾನ್ನಿ. ಹ್ಹಂ!" ವಾಗು ಮೀಶಿ ತಿರ್ಪಿತರಿ ಹೊಡಪಣ ಉಲ್ಲಯಲೊ.
ರಾಜುನ ಖಂಚೆ ನಮೂನ್ಯಾರಿ ಸಾಂಗಲ್ಯಾರಿಯಿ ವಾಗಾಕ ಭಾಸ ನಾ.
ರಾಜು ಸಾಂಗುನು ಹರಲೊ.

ಹೆರದಿವಸು ರಾತ್ರಿ ವಾಗು ಪರತುನು ಗಾ°ವಾಕ ಆಯಲೊ.
ಗಾ°ವಚೆ ಚರ್ಕೆ ವಾಗಾಕ ರಾಕ್ತಲೇಚಿ. ತಾನ್ನಿ ತಾಕ್ಕಾ ಧರನು ಘುಡಾ°ತು
ಘಾಲೊ.

ರಾಜುಕ ವಾಗು ಘುಡಾ°ತು ಪಳೊ ಮ್ಹೊಣು ಭಾರಿ ಬೆಚಾರು
ಜಾಲೊ. ತಾಕ್ಕಾ ಭಾಯ್ರಿ ಸೊಡಯಾ° ಮ್ಹೊಣು ಕೊಣಯಿ ಲಾಗ್ಗಿ°
ನಾತ್ತಿಲೊ ವೇಳು ಪಳೊವನು ರಾಜುನ ಹಳೊ ಘುಡಾ ಬಾಗಿಲ ಕಾಡಲೆ°!
ವಾಗು ಭುಕೇನ ವಾಗು ಜಾಲ್ಲಲೊ. ಬಾಗಿಲ ಉದಾರೆ ಜಾಲ್ಲೆ ಸತಾನ
'ಭಡಕ್ಕ'ನಿ ರಾಜುಲ್ಯಾ ಆಂಗಾರಿ ಉಡಲೊ.

"ಆತ್ತ° ಖಾತ್ತಾ° ತುಕ್ಕಾ!" ವಾಗಾನ ರಾಜುಕ ಧಮಕಾಯಲೆ°.
ರಾಜು ಭೀನಿ! "ಖಾತ್ತಾ ಜಾಲ್ಯಾರಿ ಖಾ ಸಾಯಬಾ. ಜಾಲ್ಯಾರಿ ತು°ವೆ°

ಮಾಕ್ಕಾ ಖಾವಚೆ ಸಮವೆ ಮ್ಹೊಣು ಕೊಣಾಲಾಗಿಯಿ ನಿಮ್ಮಿ, " ಮ್ಹೊಣು ರಾಜುನ ಸುಚವಣಿ ದಿಲ್ಲಿ.

ತೆದನಾ ತಶಾನ ಏಕು ಸೊಸೊ ವತ್ತಾಲೊ. ತಾಣೆ ಹೆ ಪುರಾ ದೂರ ದಾಕುನು ಪಳಯಲಾಂ. ರಾಜು ಆನಿ ವಾಗು ಸೊಶ್ಯಾಲಾಗಿ ತಾಂಗೆಲಿ ತಕರಾರ ಘೇವನು ಆಯಲೆಚಿ.

ಸೊಶ್ಯಾನ ಪುರಾ ಆಯಕುನು ಮಳ್ಳಾ ದೊಳೆ ಲಾವನು ವಿಚಾರ ಕೆಲ್ಯಾವರಿ ನಟನಾ ಕೆಲ್ಲಿ. "ಮಾಕ್ಕಾ ತುಮ್ಮೆಲಿ ತಕರಾರ ಕಳ್ಳಿಮೂ? ವಾಗು ಸುರ್ದೇರಿ ಘುಡಾಂತು ಕಶ್ಯಿ ರಾಬ್ಬುನು ಆಶ್ಯಿಲೊ?" ಸೊಶಾನ ಪ್ರಶ್ನೊ ಕೆಲ್ಲೊ.

"ಅಶ್ಯಿ," ಮ್ಹೊಣು ವಾಗು ವಾಪಾಸ ಘುಡಾಂತು ಉಡಲೊ.

"ರಾಜೂ, ಬಾಗಿಲ ಘಾಲನು ಆಶ್ಯಿಲೆ ಕಿ ಕಾಣು?" ಸೊಶಾನ ನಿಮ್ಮಿಲೆ.

"ಘಾಲನು!" ರಾಜುನ ಜವಾಬ ದಿಲ್ಲಿ.

"ಕಶ್ಯಿ?" ಸೊಶಾನ ವಿಚಾರಲೆ.

"ಅಶ್ಯಿ!" ರಾಜುನ ಘುಡಾ ಬಾಗಿಲ ಧಾಂಪಲೆ.

ತತ್ಕಾಲ ಸೊಶಾನ, "ಯೊ ರಾಜು! ವಾಗು ಘುಡಾಂತೂಚಿ ಬೈಸೊ! ಅಸಲೆ ದುಷ್ಟಾಕ ಉಪಕಾರು ಕರುಂಕ ನಜ್ಜ. ತುಕಾಯಿ ತಾಕೀತ ಕರತಾಂ, ತುಕ್ಕಾ ದೊಸ್ತಿಕ ವಾಗುವೆ? ದುಸ್ತಿ ಕೋಣಾಯಿ ಮೆಳನಾಂಚಿವೆ? ಆನಿ ದುಷ್ಟಾಲಿ ದೊಸ್ತಿ ಕರನಾಕಾ. ಯೊ! ಆಮಿ ಹಾಂಗದಾಕುನು ಮೊಚಯಾಂ," ಮ್ಹೊಣು ರಾಜುಕ ಬುದ್ಧಿ ಸಾಂಗಲಿ.



“ಯೋ ರಾಜು! ವಾಗು ಘುಡಾ ತುಂಬಿ ಬೈಸೋ!”

ಅಬ್ಬಾ! ಸೊಶಾಲ್ಯಾ ಬುದ್ಧೊಂತಿಕಾಯೇನ ರಾಜುಕ
ವಾಂಚಯಲೊ. ಸೊಸೊಯಿ ರಾಜುಯಿ ಥೊಯಿ ದಾಕುನು ಧಾವಲಿಚಿ.
ವಾಗು ವಾಪಾಸ ಘುಡಾಂತು ಬಂದಿ ಜಾಲ್ಲೊ.

ಉದ್ಧಾ ದುಡ್ಡು ಉದ್ಧಾಕ

ಸುಬ್ರಾಯ ಮೊಣ್ಣು ಎಕ್ಲೊ ದೂದ ವಿಕತಲೊ ಆಶ್ಶಿಲೊ. ತಾಣೆ ದುದ್ದಾಂತು ಚಡ್ತೇಂಚಿ ಉದ್ಧಾಕ ಭರಸುನು ದೂದ ಪಾತ್ತಳ ಕರನು ಘರಾನಘರ ವಚುನು ವಿಕಚೆ. ಅಶ್ಶಿ ಜನಾ ಫಸೊನು ತಾಣೆ ಮಸ್ತು ದುಡ್ಡು ಕೆಲ್ಲೊ.

ಏಕ ದೀಸು ಸುಬ್ರಾಯು ಸಕಾಣೀ ಉಟಾವನು ದುಡ್ಡಾ ಪೊಟ್ಟಿ ಖಾಕ್ಯಾ ಮಾರನು ಗೊರ್ವ್ ಘೇವಚಾಕ ದೂರ ಸೀತಾನದಿ ಸಾಂತೇಕ ಚಮಕಲೊ.

ವತ್ತಾಕ ಚಮಕುನು ಚಮಕನು ತಾಕ್ಯಾ ಪುರೋ ಜಾಲ್ಲ್ಯೆ. ಏಕ ನ್ಹಯ್ಚಿಲಾಗಿ ರುಕ್ಯಾ ಮುಳಾಂತು ಬೈಸುನು ಜೆವ್ಲಾ ಪೊಟ್ಟಿ ಮೆಕ್ಕೊಳನು ಜೆವಲೊ.

ಜೆವತರಿ ತಾಕ್ಕಾ ಚಿಕೇಚಿ ಕುರ್ವಣಿ ಆಯಲಿ. ದುಡ್ಡಾ ಪೊಟ್ಟಿ ಉಶ್ಯಾ ದವರನು ಥೆಯೀಚಿ ಆಡ ಸರಲೊ. ಥಂಡ ವಾರ್ಯಾಕ ತಾಕ್ಕಾ ದೊಳೆ ಲಾಗಲೆ.

ವಯ್ತಿ ರುಕ್ಕಾರಿ ಎಕ ಮಾಂಕಡ ಆಶ್ಶಿಲೆ. ತ್ಯಾ ಮಾಂಕಡಾನ ಹಾಗೆಲೆ ಮಾತ್ಯಾ ಮುಳಾಂತುಲಿ ಪೊಟ್ಟಿ ಪಳವನು ಖಾಣಾ ಪೊಟ್ಟಿ ಮ್ಹೊಣು ಲೆಕಲೆ.

ಮಾಂಕಡ ಹಳೂ ಸಕಲ ಆಯಲೆ. ಸುಬ್ರಾಯಾಲ್ಯಾ ಮಾತ್ಯಾ ಮುಳಾಂತುಲಿ ಪೊಟ್ಟಿ ಘೇವನು ರುಕ್ಕಾರಿ ವಚುನು ಬಸಲೆ.

ಮಾಂಕಡಾನ ಪೊಟ್ಟಿ ಸೊಡವಾನು ಪಳಯಲ್ಯಾರಿ ತಾಂತು ... ಇಶ್ಶಿ! ರುಪ್ಪಯೊ! ಖಾಣ ನಾ! ಮಾಂಕಡಾಕ ಇತ್ಯಾಕ ಜಾಯಿ ರುಪ್ಪಯೊ? ಮಾಂಕಡಾನ ಪೊಟ್ಟಿ ತುಲಿ ಎಕ್ಕೇಕೇಚಿ ರುಪ್ಪಯೆ ಪಾವ್ಲಿ ಕಾಣಣು ಎಕಪಂತೆ ನ್ಹಿಯ್ತು, ಆನಿ ಎಕಪಂತೆ ನೆಲಾರಿ ಉಡ್ಡಯಲಿ. ಅಶ್ಶಿ ಖೆಳತರಿ ಬಸಲೆ.

ಥೊಡೆ ವೇಳಾನ ಸುಬ್ರಾಯು ಜಾಗಿ ಜಾಲ್ಲೊ. ಪಳಯತನಾ ದುಡ್ಡಾ ಪೊಟ್ಟಿ ನಾ! ತಾಕ್ಕಾ 'ಧಸಕ್' ಜಾಲ್ಲೆ. ಹೆಕಡೆ ತೆಕಡೆ ಸೊದ್ದಿಲೆ. ಮಾತ್ತೆ ಉಬ್ಬಾರನು ರುಕ್ಕಾರಿ ಪಳಯತನಾ ತಾಕ್ಕಾ ತೆ ಮಾಂಕಡ ದಿಸಲೆ. ಮಾಂಕಡಾಲೆ ಹಾತ್ತಾ ತು ದುಡ್ಡಾ ಪೊಟ್ಟಿ ! ಮಾಂಕಡ ರುಪ್ಪಯಿ ಉಡ್ಡೊನು ಖೆಳತಾ ! ಪರಮಾತ್ಮಾ !

ತಾಣೆ 'ಹೂಪ್ ಹೂಪ್' ಕರನು ಕಿತ್ಲೆ ಧಾವೆಡಾಯಲ್ಯಾರಿಯಿ ಮಾಂಕಡ ಧಾವೆನಿ. ಪೊಟ್ಟೆ ತುಲೊ ಪುರಾ ಪಾವಲ್ಯೊ ಸರತರಿ



ಮದ್ಯಾ ಪೊಟ್ಟಿ ನಾ! ತಾಕ್ಯಾ 'ಧಸಕ್' ಜಾಲ್ಯೆ.

ಮಾಂಕಡ ತಾಜ್ಜೆ ಇತ್ಯಾಕ ಥೆಯಿ ದಾಕುನು ಗೆಲ್ಲೆಂ.

ಸುಬ್ರಾಯಾಕ ಕಸ್ಸಲೆ ಕರಚೆ ಮ್ಹೊಣು ಕಳ್ಳೆನಾ. ಜೋರು ರಣ್ಣೆಂ ಆಯಲೆಂ. ಕಸ್ಸಲೆ ಕರಯೇತ? ನೆಲಾರಿ ಆಶ್ಶಿಲೊ ದುಡ್ಡು ವೆಂಚಿಲೊ. ನ್ಹೆಯ್ತು ಉಡ್ಡಯಿಲೊ ದುಡ್ಡು ವೆಂಚುಕ ಜಾತ್ತವೆ?

"ಹಾವೆಂ ದುದ್ದಾಂತು ಉದ್ದಾಕ ಭರಸುನು ಜನಾಂ ಫಸಯಿಲೆಂ ನ್ಹೆವೇಂ? ದೆಕ್ಕೊನು ಮಾಕ್ಯಾ ಶಿಕ್ಷಾ ಮೆಳ್ಳಿ. ದುದ್ದಾ ಮೋಲ ಮಾತ್ರ ಮೆಳ್ಳೆಂ, ಉದಕಾಚೊ ದುಡ್ಡು ಉದಕಾಂತು ಗೆಲ್ಲೊ," ಮ್ಹೊಣು ಚುರಚುರಲೊ.

ಅನ್ಯಾಯಾ ದುಡ್ಡು ಹಾತಾಂತು ವರನಾ ಮ್ಹೊಣು ಮನಾಂತು ಗೆಲ್ಲೆಂ. ಉದ್ದಾಕ ಭರಸುನು ದೂದ ವಿಕಚೆ ರಾಬ್ಬಯಲೆಂ

ದಡ್ಡ ಜನ್ನಾ

ಉದಯಪುರ ಮ್ಹಳ್ಳೆಲೆ ಗಾಂವಾತು ಚೌಗ ಬ್ರಾಹ್ಮಣ ಎಕ್ ಸ್ಕುಲಾಂತು ಶಿಕತಾಲೆ. ತಾನ್ನಿ ಭಾರಿ ದೊಸ್ತ. ತಾಂತು ತೆಗ್ಗಂ ಎಕ್ಲ್ಯಾಪಶಿ ಎಕ್ಲೊ ಮಂತ್ರವಿದ್ಯೆತು ಬುದ್ಧಂತ. ಎಕ್ಲೊ ಚಿಕ್ಕೆ ದಡ್ಡಾ. ತಾಗೆಲೆ ನಾಂವ ಜನ್ನಾ.

ಏಕದಿವಸು ತೆಗ್ಗಂ ಬುದ್ಧಂತ ದೊಸ್ತ ರಾಯ್ಕಾಲೆ ರಾವಳಾರಾಕ ಭಾಯ್ರ ಸರ್ಲೇಚಿ. ತಾಂಕಾ ದಡ್ಡ ಜನ್ನಾಕ ಆಪ್ಲೊನು ಹೊರುಂಕ ಸಾಬಾರ ಖುಶಿ ನಾಶ್ತಿಲ್ಲ. ಜಾಲ್ಯಾರಿ ತಾಂಗೆಲೊ ಸಾಮಾನು ವ್ಹಾಂವಚಾಕ ಜಾಲ್ಲೊ ಮ್ಹೊಣು ಜನ್ನಾಕ ಆಪ್ಲೊನು ವ್ಹೆಲ್ಲೊ.

ವತ್ತನಾ ವಾಟೇರಿ ಏಕ ರಾನ ಆಶ್ತಿಲೆ. ರಾನ್ಕಾತು ತಾಂಕಾ ಎಕ್ಡೆ

ಏಕು ಹಾಡ್ಡಾ° ಭೋರೋ ದಿಸಲೋ. ಲಾಗಿ° ವಚುನು ಪಳಯಲ್ಯಾರಿ ಮೆಲ್ಲೆಲ್ಯಾ ಶಿಂವಾಲಿ° ಹಾಡ್ಡ°.

ತೆ° ಪಳವನು ಎಕ್ಲೋ ಬುದ್ಧೊಂತು ಮ್ಹಣಾಲೋ, "ಹಾ°ವ ಮಂತ್ರಾನಿ° ಹೀ° ಹಾಡ್ಡ° ಜೊಡಸುನು ಶಿಂವಾಲೋ ಆಕಾರು ದಿತ್ತಾ°."

"ಹಾ°ವ ತಾಕ್ಯಾ ಮಾ°ಸ ಚರ್ಮ ಹಾಡಯ್ತಾ°," ದುಸ್ರ್ಯಾನ ಸಾಂಗಲೆ°.

"ಹಾ°ವ ತಾಕ್ಯಾ ಜೀವು ಹಾಡಯ್ತಾ°," ಮ್ಹೊಣು ತಿಸ್ರ್ಯಾನ ಸಾಂಗಲೆ°.

ಹೆ° ಆಯಕುನು ಜನ್ನಾಕ ಮಾತ್ತೆ° ಹೂನ! "ತುಮ್ಮಿ° ಕಸಲೆ° ಕರತಾಚಿ ಹೆ°? ಕೊಣಯಿ° ಶಿಂವಾಕ ಜೀವು ಹಾಡಯ್ತಾಚಿವೆ? ಜೀವಂತಿ ಶಿಂವು ತುಮ್ಮಾ° ಖಾತ್ತ ನ್ಹವೆ?" ಮ್ಹೊಣು ತೊ ಬಡಬಡಲೋ.

"ಕಸಲೆ° ಬಡಬಡತಾ ಜನ್ನಾ? ಸ್ವತಃ ಕಾ°ಯಿ ಕಳ್ಳಾ, ದುಸ್ರ್ಯಾಕಯಿ ಕರು°ಕ ಸೊಣ್ಣಾ" ತಾನ್ನಿ° ಜನ್ನಾಕ ಭಿಷ್ಟಾಯಲೆ°.

ಎಕ್ಲ್ಯಾನ ಮಂತ್ರಾನಿ° ತೀ° ಹಾಡ್ಡ° ಜೊಡಸುನು ಶಿಂವಾಲೋ ಆಕಾರು ದಿಲ್ಲೊ. ದುಸ್ರ್ಯಾನ ಮಂತ್ರಾನಿ° ತಾಕ್ಯಾ ಮಾ°ಸ ಚರ್ಮ ಹಾಡಯಲೆ°.

ತೆ° ಪಳವನು ಜನ್ನಾಕ ಹದ್ಯಾಂತುಲೋ ಜೀವು ತಾಳ್ಕಾಂತು ಆಯಲೋ. "ರಾಬ್ಬಯಾ! ರಾಬ್ಬಯಾ! ಹಾ°ವ ವಾಪಾಸ ಸಾಂಗತಾ°. ಆಮ್ಮಾ° ನಾಕ್ಯಾ ಹೆ°," ಮ್ಹೊಣು ವರ್ಡುನು ಜನ್ನಾನ ತಾಂಕಾ ತಾಕೀತ ಕೆಲ್ಲಿ.



ಆತ್ಮೆ ತಿಸೊ ಬುದ್ಧೊಂಕು ಶಿಂವಾಲಾಗಿ ಗೆಲ್ಲೊ.
 ದೊಳೆ ಧಾಂಪಲೆ. ಮಂತ್ರ ಮ್ಹು ನಾಲೊ.

"ನುತ ಬೈಸ! ಜಾಳ್ಕಾ!" ತಿಸ್ತಾನ ಕೊಪಾನ ದೊಳೆ ತಾಂಬ್ಬೆ ಕರನು, "ಹಾವೆ ಹಾಕ್ಕಾ ಆಪ್ಪೊನು ಹಾಡಚೊ ನಾಕ್ಕಾ ಮ್ಹಳ್ಳಾಂ. ಕರಕರ!" ಜನ್ನಾಕ ಘುರ್ಕಾಯಲೆಂ.

ಆಪಣ್ಯಾಂ ಉತ್ತರ ಕಾಯಿ ಕಾನ್ನಾರಿ ಘಾಲ್ಚಾಂಚಿ ಮ್ಹೊಣು ಜನ್ನಾ ಧಡಧಡಿ ಧಾವನು ಎಕ್ಕ ರುಕ್ಮಾರಿ ಸರಸರ ಚಡಲೊ. ಘೆಲ್ಲ್ಯಾರಿ ಬೈಸುನು ಸಕಲ ಪಳಯತಾಶ್ಚಿಲೊ.

ಆತ್ತಂ ತಿಸ್ರೊ ಬುದ್ಧೊಂತು ಶಿಂವಾಲಾಗಿ ಗೆಲ್ಲೊ. ದೊಳೆ ಧಾಂಪಲೆ. ಮಂತ್ರ ಮ್ಹಣಾಲೊ.

ಪಳಯತ ಪಳಯತಾಂ ಶಿಂವಾಲೆ ಕಾನ ನೀಟ ಜಾಲ್ಲೆ. ಹಾತಪಾಯ ಹಾಲಲೆ. ಶಿಂವಾಕ ಜೀವು ಆಯಲೊ.

"ಶಾಭಾಸ್!" ಮ್ಹೊಣು ತಾನ್ನಿ ಎಕಮೆಕಾಂಲಿ ಘಟಿ ಧಾಪಟಿಲಿ.

ಶಿಂವಾನ ದೊಳೆ ಸೊಡಲೆ. ಎದ್ರಾಕ ತೀನಿ ಮನಿಶ ರಾಬ್ಬುನು ಪಳಯತಾಚಿ. ಶಿಂವಾಕ ಖಿಯಿನಾತ್ತಿಲಿ ಭೂಕ ಜಾಲ್ಲಿ. 'ಭಡಕ್'ನಿ ತಾಂಗಲೆ ವಯ್ಕಿ ಉಡ್ಡುನು ತಾಂಕಾಂ ತೆಗ್ಗಾಂಕಯೀ ಖಾವನು ಸೊಡಲೆ. ಶಿಂವು ರಾನ್ನಾಕ ಧಾವಲೊ.

ಶಿಂವಾನ ತೆತಾಂ ವತ್ತರಿ ಜನ್ನಾ ಸಕಲ ದೆವಲೊ. ತಾಕ್ಕಾ ದುಃಖ ಜಾಲ್ಲೆಂ. "ಸಾಂಗಲ್ಯಾರಿ ಆಯಕನಾಶಿಂ, ನುಸ್ತೊಂಚಿ ಮೆಲ್ಲೆಮೂ? ಇತ್ತಿ ವಿದ್ಯಾ ಆನಿ ಬುದ್ಧಿ ಆಶಿಲ್ಯಾಂಕ ಯೆದೋ ವಿಚಾರು ಆಶಿಲೊ ಜಾಲ್ಯಾರಿ ಅಸಲೊ ಅನರ್ಥು ಜಾವಚಾಕ ನಾಶಿಲ್ಲೊ," ಮ್ಹೊಣು ಬೇಜಾರಲೊ.

ಹಸ್ತಲೋ ಮೊಟ್ಟೊ

ಎಕ್ಕ ರಾನ್ನಾತು ಏಕ ಹೊಡ ರುಕ್ಕಾರಿ ಏಕು ಕೀರು ಆಶ್ಶಿಲೊ. ಏಕದಿವಸು ತ್ಯಾ ಕಿರಾನ ಮೊಟ್ಟೊ ದವರಲೊ. ಸದ್ ಮೊಟ್ಟಾರಿ ಬೈಸುನು ಊಬ ದಿತ್ತ ರಾಬಲೊ. ಸುವಾರ ದೀಸ ಜಾಲ್ಲೆ. ಮೊಟ್ಟಾತುಲ್ಯಾನ ಪೀಲ ಭಾಯ್ತಿ ಯೇನಿ.

ಏಕದಿವಸು ಕಿರಾನ ವಯ್ತಿ ಪಳಯತನಾ ಹಿಂಡು ಹಿಂಡು ಕೀರು ಉಬತರಿ ವಚ್ಚಿ ಪಳಯಲೆ. ತಾಂಕಾ ನಿಮ್ಮಿಲೆ, "ಭಾವಾನೊ! ಭಯಿಣ್ಣಾನೊ! ತುಮ್ಮಿ ಖಿಯಿ ವತ್ತಾಚಿ?" "ದೂರ ಎಕ್ಕ ರಾನ್ನಾತು ಕಂಬಲಾ ರುಕ್ಕಾಕ ಭೇರಿ ಕಂಬಲೆ ಪಿಕ್ಕಾಚಿ ಖಿಯಿ. ಆಮ್ಮಿ ತೀ ಖಾವಚಾಕ ವತ್ತಾಚಿ," ಮೊಣ್ಣು ತಾನ್ನಿ ಸಾಂಗಲೆ.

ಪಿಕ್ಕಲೆ ಕಂಬಲ ಮ್ಹಣ್ತನಾ ಕಿರಾಲ್ಯಾ ತೊಣ್ಣಾ ಉದ್ದಾಕ ಆಯಲೆ. "ಹಾಂವಯಿ ವತ್ತಾಶಿಲೊಮೂ. ಕಸಲೆ ಕರಚೆ? ಮೊಟ್ಟಾರಿ ಕೊಣಾಕ ಬೊಸೊಚೆ?" ಮ್ಹೊಣು ಚುರಚುರಲೊ.


ಫಕ್ಕನಿ ಸಕಲ ತಾಕ್ಕಾ ಹಸ್ತಿ ದಿಸಲಿ. ತ್ಯಾ ಹಸ್ತೇಕ ಕೀರು ಮ್ಹಳ್ಳಾರಿ ಪಂಚಪ್ರಾಣು. ಕಿರಾನ ನಿಮ್ಮಿಲೆ, "ಹಸ್ತೆ!ಹಸ್ತೆ! ಪುರಾ ಕೀರ ಕಂಬಲ ಖಾವಚಾ ವತ್ತಾಚಿ. ಮಾಕಾಯಿ ಆಶಿ ಜಾತ್ತಾ. ಹಾಂವಯಿ ವಚುನು ಯೆತ್ತಾ. ಮೆಗೆಲೆ ಮೊಟ್ಟಾರಿ ಹಾಂವೆ ಯೆವ್ಚೊ ತಾಯಿ ತೊ ಬಸತವೆ?" ಹಸ್ತೇನ 'ಜಾಯ್ತ' ಮ್ಹಳ್ಳೆ.

ಕಿರಾನ ನಿಮ್ಮಿಲೆ, "ಖಂಡಿತ ನ್ಹವೇ? ಕೊಣಾಕಯಿ ಮೊಟ್ಟೊ ಕಾಡುಕ ಸೊಣಾ ನ್ಹವೇ?"

ಹಸ್ತೇನ ಜವಾಬ ದಿಲ್ಲಿ, "ತೊ ಹುಸ್ಕೊ ಸೊಣು ವಸ ಕಿರಾ. ಹಾಂವ ತುಗೆಲೆ ಮೊಟ್ಟಾರಿ ಬಸ್ತಾ. ತುಂವೆ ಆಯಲೆ ಶಿವಾಯಿ ಉಟಾಯನಾ. ದಿಲ್ಲಲೆ ಉತರಾಕ ಚುಕ್ಕನಾ. "ತೆ ಆಯಕುನು ಕೀರು ಸಮಾಧಾನ ಪಾವನು ಉಬ್ಬುನು ಗೆಲ್ಲೊ.

ಕಿರಾನ ಪತ್ತರಿ ಹಸ್ತಿ ರುಕ್ಕಾರಿ ಚಡಲಿ. ಮೊಟ್ಟಾರಿ ಹಗೂರ ಬಸಲಿ.ಕೀರಾಕ ರಾಕ್ಕುನು ಬಸ್ತಿ. ದನ್ನಾರ ಜಾಲ್ಲೆ, ಸಾಂಜ ಜಾಲ್ಲಿ, ರಾತ್ರಿ ಜಾಲ್ಲಿ, ಕೀರು ಯೇನಿ! ದೋನಿ ದಿವಸ ಜಾಲ್ಲೆ. ಹಪ್ಪೊ ಜಾಲ್ಲೊ, ಮ್ಹೆನೊ ಜಾಲ್ಲೊ. ಕೀರು ಪೊಪಾಸ ಯೇನಿ! ಹಸ್ತಿ ಮೊಟ್ಟಾ ಪಯಲ್ಯಾನ ಉಟಾಯನಿ.

ತೆ ಪಳೊವನು ರಾನ್ಹಾತುಲೆ ಪಕ್ವಿನಿ ಹಸ್ತೇಕ ಸಾಂಗಲೆ, "ಆನಿ



"ಅನಿ ಕೀರು ಯೇನಾ. ತೂ ಸಕಲ ದೋವ ಪಳವಯ್."

ಕೀರು ಯೇನಾ. ತೂಂ ಸಕಲ ದೇವ ಪಳವಯಾಂ." ಹಸ್ತೇನ ದೇವನಾ ಮ್ಹಳ್ಳೆಂ.

ಕರಡೀನ ಹಸ್ತೇಕ ಮಕ್ಕರ ಕೆಲ್ಲೆಂ. ವಾಗಾನ, ಶಿಂವಾನ ಭಿವಯಲೆಂ. ಕೊಲ್ಚಾನ ಫಾತ್ತರ ಮಾರಲೆ. ಮಾಂಕಡಾನ ಕಾಚಕುಲಿ ಕೆಲ್ಲಿ. ಕಾಡ್ಲೊಳಿ ಮುಯಿ ಗಾಂಡಿಕ ಚಾಬಲಿ. ಕಸಲೆಂ ಕೆಲ್ಯಾರಿ ಹಸ್ತಿ ದೇವನಿ. ವಯಿ ಬೈಸುನು ಪದ ಮ್ಹಣ್ಣ ರಾಬಲಿ

ಆಸ್ಲೊಂ ಕಾಂಟೆ ಫಾತ್ತರ

ವಾಟ್ಟೇರಿ ಎತ್ತರ ಎತ್ತರ

ಕೆದನಾಂಕಯಿ ಚುಕ್ಕನಾ

ಹಸ್ತಿ ದಿಲ್ಲಲೆಂ ಉತ್ತರ.

ಅಶಿಂಚಿ ಮಸ್ತ ದಿವಸ ಜಾಲ್ಲೆಚಿ. ಪಾವ್ನಾಡಿ ಜಾಲ್ಲಿ, ಶೀಂ ಜಾಲ್ಲೆಂ, ವೈಶಾಮಿ ಜಾಲ್ಲೊ. ಕಸಲೆಂ ಗಾಂತ್ಯಾನ್ ಮ್ಹಣ್ಣಿ ಹಸ್ತಿ ಥೆಯಿ ದಾಕುನು ಹಾಲ್ಲನಿ. ಕೊಣೆ ಕಸಲೆಂ ಕೆಲ್ಯಾ ಮ್ಹಣ್ಣಿ ತೇಂಚಿ ಪದ ಮ್ಹಣತಾಲಿ. ಕೀರು ವೊಪಾಸ ಯೇನಿ, ಹ. _ ಲ ದೇವನಿ.

ಏಕಪಟಿ ತ್ಯಾ ರಾನ್ವಾಂತು ಸರ್ಕಸಾಚೆ ಆಯಲೇಚಿ. ರುಕ್ಕಾರಿ ಬಶ್ಚಿಲ್ಯಾ ಹಸ್ತೇಕ ಪಳೊವನು ತಾಂಕಾಂ ವಿಚಿತ್ರ ದಿಸಲೆಂ, ತಾನ್ನಿ ಹಸ್ತೇಕ ಸಕಲ ಆಪ್ವಯಲೆಂ. ಹಸ್ತೇನ ತಾಂಕಾ ಪಳೊವನು ಪುಳ್ಳೆಂ ಪದ ಮ್ಹಳ್ಳೆಂ.


ಸರ್ಕಸಾಚಾಂಕ ಕೋಪು ಆಯಲೊ. ತಾನ್ನಿ ರುಕ್ಕಾರಿ ಚೋಣು ಹಸ್ತೇಕ ಹಾತ್ತಾಕ, ಪಾಯ್ಕಾಕ, ಸೊಂಡಾಳೆಕ, ಬಾಲ್ಯಾಕ ಬಾಂದುನು

ತೊಗ್ಗು ತಾಂಡನು ಘಾಲ್ಲಿ. ಹಸ್ತಿ ತೊಗ್ಗು ಪಡಲಿ. ಕಿರಾಲೊ ಮೊಟ್ಟೊಯಿ ಪಡಲೊ.

ಪಡತನಾ ಮೊಟ್ಟೊ ರಪ್ಪನಿ ಭೆತಲೊ. ಮೊಟ್ಟಾಂತುಲ್ಯಾನ ಏಕ ಪೀಲ ಭಾಯ್ರಿ ಆಯಲೆ! ಹಾಂ! ಕಸ್ಸಲೆ ಪೀಲ?! ತೆ ಅರ್ಧ ಹಸ್ತಿ ಅರ್ಧ ಕೀರು!

ಹೆ ವಿಚಿತ್ರ ಪಳೊವನು ಸರ್ಕಸಾಚೆ ಭೀವನು ಧಾಂವಲೇಚಿ. ಮಾಗಿರಿ ಹಸ್ತಿ ತ್ಯಾ ಪಿಲ್ಲಾಕ ಸೊಂಡಾಳೇರಿ ಧರನು ಕಿರಾಕ ಸೊದ್ದಿತಚಿ ದೂರ ದೂರ ಗೆಲ್ಲಿ.

WORLD KONKANI LIBRARY



Accn No: 001293

LIBRARY

WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on
		1293 N-7KON SAN

WORLD KONKANI CENTRE
LIBRARY
SHAKTHINAGAR D. K.



Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK
FRESH & CLEAN**

ಕೊಂಕಣಿ ವಿಕಾಸ ಯೋಜನಾ

ಆಜಿ ಆವ್ಕು ಬಾಪ್ಕುಲ್ಯಾ ಎಕಯಿ ಆಜ್ಜೊ ಆಜ್ಜೆಲ್ಯಾ ತೊಂಡಾಂತುಲ್ಯಾನ ಕೊಂಕಣಿ ಕಾಣಯೊ ಆಯಕುಚೊ ಸಂದರ್ಭು ಜಸೊ ಜಸೊ ಉಣೆಂ ಜಾಯ್ತು ಆಸ್ಸ ತಿಶ್ಚಿಂ ತಶ್ಚಿಂ ಆಮಗೇಲ್ಯಾ ಚಿರ್ಡುವಾಂಲೆಂ ಮಾತ್ಯಭಾಷೆಚೆಂ ಜ್ಞಾನಯಿ ಉಣೆಂ ಉಣೆಂ ಜಾಯ್ತು ಆಸ ಆನಿ ತಾಂಗೆಲೆಂ ಭಾವನಾತ್ಮಕ ಜೀವನಯಿ ಸತ್ವಹೀನ ಜಾಯ್ತು ಆಸ್ಸ. ಕಸ್ಸಲೆಂ ಹೆಂ ಪ್ರಾರಬ್ಧ!

"ಆಮಕಾಂ ಆಮಗೇಲಿ ಮಾತ್ಯಭಾಸಚಿ ಗೋಡಿ, ಹೋಡಿ. ಆಮಗೇಲ್ಯಾ ಮಾತ್ಯಭಾಷೆಚಾಕಯಿ ಗೋಡಿ ಆನಿ ಹೋಡಿ ಭಾಸ ದುಸರಿ ನಾ. ಆಯಕೂನು ಆಯಕೂನು, ಉಲೊವನು, ಉಲೊವನು, ವಾಜ್ಞೂನು, ವಾಜ್ಞೂನು, ಬರೊವನು ಬರೊವನು ತೀ ಭಾಸ ಶ್ರೀಮಂತ ಕೊರಚೆಂ ಆಮಗೇಲೆಂ ಪಯಲೆಂ ಕರ್ತವ್ಯ." ಹೀ ಜಾಗೃತಿ ಕೊಂಕಣಿ ಸಮಾಜಾಂತ ಆಸ ಕರಚಿ ಆನಿ ತ್ಯಾ ಖಾತೀರ ವಾವುರಪಿ ಲೇಖಕಾಂಲೊ ಆನಿ ವಾಚಕಾಂಲೊ ವರ್ಗ ಜಾಯಿಥಯಿ ನಿರ್ಮಾಣ ಕೊರಚೊ 'ಕೊಂಕಣಿ ವಿಕಾಸ ಯೋಜನೆ'ಚೊ ಉದ್ದೇಶು.

ಜಯ ಕೊಂಕಣಿ ಮಾತಾ

ಶೇವಗೂರ ಘರಾಣೆಂ ಆಮಗೇಲ್ಯಾ ಜಿಲ್ಹಾತ ಮಾತ್ರ ಸ್ಥಾಯಿ ಅಖಿಲ ಕರ್ನಾಟಕಾಂತ್ ಅದ್ವಿತೀಯ ಚಿತ್ರಕಲೆ ಖಾತ್ರಿ ನಾಂವ ಪಾವಲಾಂ. ತಸ್ಲಲ್ಯಾ ತ್ಯಾ ಚಿತ್ರಕಲೆ (ಸರಸ್ವತಿ) ಮಂದಿರಾಂತ್ ಕಲಾದೇವೀಲೊ ಅನುಗ್ರಹ ಪಾವನು 'ಸಂಧ್ಯಾ' ಕೊಂಕಣೀ ಬಾಲ ಸಾಹಿತ್ಯ ಕ್ಷೇತ್ರಾಂತ್ ಪ್ರವೇಶ ಕರತ ಆಸ್ಸ. ಶ್ರೀಮಂತ ಶಬ್ದ ಭಂಡಾರ, ಮೊಗಾಳ ಮನರಂಜಕ ವರ್ಣನ ಶೈಲಿಂತ್ ತಿಗೇರೆ ಕಾಣಯೇಂಚಿ ಗೋಡಿ ಆಸ್ಸ. ಹೆಂ ವಾಚಕಾಂಲ್ಯಾ ಅನುಭವಾಕ ಯೆತ್ತಲೆಂ.